שלום עליכם קדלת וקדשת

X

(מײַן צונעמעניש. – שװאַכע פֿעיִקײטן. – װאָס װעט זײַן פֿון מיר?)

איװאַן פּאָפּירילע"... קײן אַנדער נאָמען האָב איך ניט געהאַט אין, דער הײם צװישן אַ גאַנצע כאַליאַסטרע. אפֿשר דערפֿאַר, װאָס איך האָב ניט געװאָלט לערנען? דאָס אַחוץ. װעלן האָב איך טאַקע ניט געװאָלט. װער װיל דאָס לערנען? אָדער אפֿשר דערפֿאַר, װאָס איך האָב געהאַט אַ גראָבן קאָפּ? דאָס קאָן אױך זײַן. קײן שטאַרק גוטן קאָפּ האָב איך טאַקע ניט געהאַט. דאָס הײסט, די תּפֿיסה איז בײַ $ar{\mathbf{q}}$ מיר געװען - אַזױ האָט דער רבי געזאָגט - אַ האַרטע תּפֿיסה. .איידער איך האַב תּופֿס געװען אַ זאַך, איז אַנגעקומען שװערלעך דערפֿאַר אָבער איז דער זכּרון געװען בײַ מיר, ניט-פֿאַר אײַך געדאַכט, זײער-זײער אַ שװאַכער! ניט געװען די זאַך, װאָס איך זאָל געדענקען. אָט האָב איך אױסגעלערנט אױף אױסװײניק, און ּאָט האָב איך עס שױן פֿאַרגעסן. איך קאָן מיך גאָר ניט דערמאָנען, אַז די קלעפּ, מיט די פּעטש, מיט די שמיץ, װאָס מע האָט מיר אַרײַנגעטײלט. אומזיסט האָט נעבעך מײַן טאַטע זיך אָפּגעגעסן .דאָס האַרץ. אומזיסט זענען נעבעך געווען דער מאַמעס טרערן עס האַט קיין זאַך מיך ניט גענומען.

- געװאַלט! איװאַן פּאָפּערילע! װאָס װעט זײַן פֿון דיר?
- ...?געװאַלט! ייִדישע קינדער! װאָס װעט זײַן פֿון מיר

ב

(מײַן טאַטנס פֿרײד. – מזל טובֿ, איך בין שױן אַ חתן. – מײַן מחותנס ייִחוס און מײַן כּלהס מעלות – איך פֿאָר צו מײַן כּלה אױף יום-טובֿ. –)

איך האָב שוין אַ מאָל געזען מײַן טאַטן פֿרײלעך זײַן. למשל, פּורים צו דער סעודה. שמחת תורה נאָך הקפֿות. אויף אַלערליי שמחות. נאָר אַזױ פֿרײלעך, װי ער איז געװען יענעם ערבֿ פּסח, װאָס איך גיי אײַך דערצײלן, – האָב איך אים נאָך קײן מאָל ניט געזען. װאָס .זשע איז מיט אים געװען די גדולה? – איך בין אַ חתן געװאָרן מזל טובֿ! מיט מזל זאָלט איר לעבן! ווער איז דער מחותּן? – דער מחותן איז שוין איין מאָל אַ מחותן. ערשטנס, אַ מיוחס. די האָרינשטײנס פֿון ראַדאָמישל האָט איר געקענט? די זוסמאַנס פֿון אָסטראַ װײסט איר? און די טשעבילסקיס פֿון שפּאָלע האָט איר ,אויך געהערט? איז ער בײַ זיי געװען אַ קאָמיסיאָנער? ניט הײַנט נאָר אַ מאָל. אײדער ער האָט זיך מיט זײ צעקריגט... הײַנט איז ער שוין אַליין אַ סוחר. ניט קיין גרויסער, נאָר אַ סוחר. נדן גיט ער אויך. ניט קיין סך. מײַן טאַטע גיט צװיי מאָל אַזױ פֿיל. דערפֿאַר גיט מען מיר אַ כּלה – שוין איין מאָל אַ כּלה! איך אַליין קען זי ,נאָך ניט. איך האָב זי נאָך ניט געזען. נאָר די, װאָס האָבן זי געזען ָקאָנען זיך פֿון איר ניט אָפּלױבן. און געזען האָבן זי דער טאַטע, די מאַמע, מײַנע אַן עלטער שװעסטער און איר מאַן, מײַן שװאָגער. זאָגט די מאַמע, אַז זי איז אַ שײנע. און די שװעסטער זאָגט, אַז זי איז ניט אַזאַ שײנע, װי אַ קלוגע. און מײַן שװאָגער דרינגט, אַז זי איז ניט אַזאַ קלוגע, װי אַ גוטע. עס ליגט איר די גוצקײט אױפֿן פּנים. זאָגט דער טאַטע, אַז װאָס זי זאָל ניט זײַן, בין איך זי ניט ווערט ניט ווערט... אַבי איך האָב זי אַזוי טראַכט איך מיר .און קוק שוין אַרויס אויפֿן פּסח, ווי אַן ערלעכער ייִד אויף משיחן וואָרום איך האָב געהערט זאָגן, אַז אױף פּסח פֿאָר איך מיך דורך צו מײַנע מחותנים צו גאַסט.

1

(– אַ קאָמפּליצירטער קידוש. – אַ הבֿדלה אַ צוגאָב. –)

צו די מחותנים, חלילה ניט צו דער כּלה. אַזױ זאָגן זײ, מײַנע טאַטע-מאַמע. װאָס איך דענק װעגן דעם – דאָס איז מײַן עסק. און װײַל איך בין נאָר בײַ זײ אין רשות, מוז איך מיר אונטערגעבן און װײַל איך בין נאָר בײַ זײ אין רשות, מוז איך מיר אונטערגעבן און אויסהערן אַלצדינג, װאָס זײ װעלן מיר זאָגן. און װאָס זאָגט אַ טאַטע אָדער אַ מאַמע? זײ זאָגן, אַז איך זאָל זיך האַלטן, װי אַ טאַטע אָדער אַ מאַמע? זײַ זאָגן, ווי אַ מענטש, און אַז איך זאָל זיצן, װי אַ מענטש, און אַז איך זאָל ניט רעדן קײן נאַרישקײטן.

בקיצור, דו זאָלסט זיך ניט אַרױסבאַװײַזן, אַז דו ביסט אַן – איװאַן פּאַפּערילע...

יַר: אָט זאָגט מיר דער טאַטע אָן און פֿאַרכאַפּט זיך:

- שאַ! דעם יום-טובֿדיקן קידוש קענסט דו שוין, צי ווער – וואָס –

לאָזט זיך אױס, אַז נײן. איך קען אים נאָך ניט. פֿון װאַנען זאָל איך אים קענען? פֿון פֿאַר אַ יאָרן? װער האָט דאָס אַזאַ קאָפּ? ובפֿרט, אַז הײַנטיקער פּסח פֿאַלט אױס אַקוראַט שבת צו נאַכט – און דאָס איז אַן אומגליק! דאָ מוזט איר קענען קידוש מיט הבֿדלה אין אײנעם. דער פּסחדיקער קידוש אַלײן, מאָלט אײַך, איז אױך אַ גענוגיקע מכּה – גײ געדענקט דעם "זמן חרותינו". איז קאַרג – גאַט אײַך נאָך אַ הבֿדלה אַ צוגאָב, מיט אַ "קדשתּ", און מיט אַ "הבֿדלת וקדשתּ". אַ גוט שטיקל אַרבעט!

– נישקשה, ביזט ניט קליין אױסצולערנען, – זאָגט דער טאַטע – האָסט נאָך געזונטע דרײַ װאָכן צו פּסח...

٦

(דער רבי שטודירט מיט מיר דעם קידוש. - אַ פֿרײַע האַנט. - אַ פֿרײַע האַנט. - אַ הבֿדלת" מיט אַ "קדשת". -)

פֿאַרלאָזן זיך פֿון דעסטװעגן אין גאַנצן אױף מײַן יושר איז מײַן טאַטע קײן בעלן נישט. הײסט ער מיר, איך זאָל אים צושיקן דעם רבין. װאָס דאַרף ער דעם רבין? ער װיל אים בעטן, ער זאָל מיט מיר אײַנשטודירען דעם יום-טובֿדיקן קידוש מיט דער הבֿדלה אין אײנעם. אָבער אַזױ – אַז איך זאָל אים קענען, װי אַ װאַסער. ער זאָגט אָן דעם רבין מיטן האַרבן װאָרט:

איר זאָלט אױף אים קײן כּבֿוד ניט לײגן, אױף דעם כאַמולע, כאָטש ער איז מײַנער אַ זון. פּאַסעס זאָלט איר פֿון אים שנײַדן! דער קידוש זאָל ער מיר קענען!...

דער רבי האָט מער נישט באַדאַרפֿט, װי אַ פֿרײַע האַנט. די גאַנצע דרײַ װאָכן זענען אַװעקגעגאַנגען אױפֿן קידוש. איך מעג מיך דרײַ װאָכן זענען אַװעקגעגאַנגען אויפֿן קידוש. איך האָב דעם קידוש געקענט טאַקע װי אַ װאַסער. באַרימען, אַז איך האָב דעם קידוש געקענט טאַקע װי אַ װאַסער. אַבער נאַר דעם קידוש. מיט דער הבדלה איז געװען צרות! דאָס

הײסט, די הבֿדלה אַלײן איז אױך געגאַנגען בײַ מיר, װי אַ מיזמער. אָבער נאָר ביז אַ געװיסער סטאַנציע. ביזן ערשטן "קדשת". און פֿונעם ערשטן "קדשת" אָן און װײַטער – איז כאָטש װער צעזעצט! דער, װאָס האָט אױסגעטראַכט דעם קידוש, האָט, אַ פֿנים, ניט געהאַט װאָס צו טון. האָט ער אַװעקגעשטעלט אַ פֿנים, ניט געהאַט װאָס צו טון. האָט ער אַװעקגעשטעלט אַ "קדשת", און טאַקע באַלד נאָכן "קדשת" אַ "הבֿדלת וקדשת". װאָס װאָלט אים געהאַרט, אים זאָל זיך שטײן אָדער קדשת, אָדער הבדלת? ממה נפֿשך – איז קדשת, און ניט הבדלת. איז הבֿדלת, איז ניט קדשת. צו װאָס דרײען אַ מוח? פֿרעגן בײַם רבין – איז אַ פֿראַסק אין דער מאָרדע! קײן אַנדער ענטפֿער איז ניטאָ בײַ אים...

ה

(איך פֿלי אַכציק מײַל אַ שעה. – צװי הונדערט פֿופֿציק מאָל הבֿדלתּ וקדשתּ. –)

װוּ האַלטסט דו אינעם קידוש? – טוט מיך דער טאַטע אַ כאַפּ
שוין פֿאַר יום-טובֿ, איך האַלט שוין בײַ פֿאָרן. – קענסט דו אים שוין אויסנווייניק?

!וי אַ װאַסער –

– אַנו, זאָג.

און איך זאָג. עס גײט װי געשמירט. איך פֿלי, װי אַ קוריִער-צוג, מיט אַ גיכקײט פֿון אַכציק מײַל אַ שעה. נאָר עס קומט צו דעם מיט אַ גיכקײט פֿון אַכציק מײַל אַ שעה. נאָר עס קומט צו דער המבֿדיל, הױבט דער צוג אָן צו גײן אַ ביסעלע שטילער, אײַנגעהאַלטענער: "בין קדושת שבֿת לקדושת יום טובֿ הבֿדלת, ואת יום השבֿיעי מששת ימי המעשה ק-ד-ש-ת. קדשת והבֿדלת."

ניט קדשת והבֿדלת, איװאַן פּאָפּערילע, נאָר הבֿדלת וקדשת.
צװײ הונדערט און פֿופֿציק מאָל זאָלסט דו מיר איבערחזרן
"הבֿדלת וקדשת"!...

און איך גיי אַרום איבער דער שטוב, ווי אַ משוגענער, און חזר שטילערהייט: "הבדלת וקדשת, הבדלת וקדשת" – ביז עס הויבט מיר אָן צו הבדלתען און צו וקדשתען אין די אויגן און אין קאָפּ,

און איך פֿאַל צו אַ פֿאַרטומלטער אױף דער קאַנאַפּע – עס גײט מיר אָפּ אַ מינוט צו חלשן...

- . וואָס איז דיר? פֿרעגט מיך די מאַמע
- גאָרניט, זאָג איך הבֿדלתּ וקדשתּ, קדשתּ והבֿדלתּ... –
- װעגן פֿרעגט דער טאַטע. פֿון װעגן האָס פֿאַר אַ "והבֿדלתּ"? פֿון גענומען צו דיר, איװאַן פּאָפּערילע, אַ "והבֿדלתּ"? טאָמער װאָלט דאָס אַ מאָל געהאַט אַן עק? מישט זיך אַרײַן די מאַמער װאָלט דאָס אַ מאָל געהאַט אים אַזױ פֿאַרשלאָגן דעם קאָפּ מאַמע, לעבן זאָל זי. דו װעסט אים אַזױ פֿאַרשלאָגן דעם קאָפּ מיט דײַנע קדשת׳ס און והבֿדלת׳ס, אַז דאָס קינד װעט שױן גאָרניט װיסן אױף װאָס פֿאַר אַ װעלט ער איז...

לאַנג לעבן זאָל די מאַמע מײַנע – זי האָט מיך אױסגעלײזט פֿון גלות. האָט זיך אָבער דער "והבֿדלתּ" אַרײַנגעדרײט אין מיטן און האָט מיך ניט אָפּגעלאָזט אױף קײן מינוט. װאָס איך זאָל ניט זאָגן און װעגן װאָס איך זאָל ניט טראַכטן, איז דער "והבדלתּ" מיר געשטאַנען פֿאַר די אױגן, געשפּרונגען מיר אין פּנעם אַרײַן.

٦

(איך מאַך מיר אַ סימן נאָך די פֿערד. – דער שורש פֿון "קדלתּ". – אַ בהלה. – מײַן כּלהס גרין קאָפֿטעל. – מיר אײַלן זיך אין שול אַרײַן. –) אַרײַן. –)

איך בין געזעסן אױפֿן װאָגן און געפֿאָרן אױף יום-טובֿ צו דער כּלה (טאַטע-מאַמע זאָגן "צו די מחותנים") און האָב ניט װילנדיק געחזרט דעם קידוש אױף אױסנװײניק, און אַז ס'איז געקומען צו דער סטאַנציע "קדשת, הבֿדלת וקדשת", האָב איך מיר געמאַכט אַ סימן: דאָס פֿערד, װאָס איז געגאַנגען לינקס, איז געגאַנגען גלײַך, האָט עס בײַ מיר געהײסן "קדשת". און דאָס פֿערד, װאָס איז געגאַנגען רעכץ, האָט געװאָרפֿן מיט די פֿיס, האָט עס דערפֿאַר איז געגאַנגען רעכץ, האָט געװאָרפֿן מיט די פֿיס, האָט עס דערפֿאַר געהײסן בײַ מיר "קדלת" (פֿונעם שורש קידאַט – װאַרפֿן). דער סימן איז געװען: "לינקס, רעכץ און לינקס". און אַזױ איז דאָס שױן פֿאַרבליבן בײַ מיר פֿעסט אין מײַן געדעכעניש: פֿריִער שױן פֿאַרבליבן בײַ מיר פֿעסט אין מײַן געדעכעניש: פֿריִער "קדשת", דערנאָך "קדלת" און דערנאָך ווידער אַ מאָל "קדשת" – דאָס הײסט: "קדשת וקדלת וקדשת" – אויסגעצײכנט! איך

מיין, אַז ס'איז שױן ניט געװען דער כּח אױף דער װעלט, װאָס זאָל עס קאָנען אַרױסרײַסן פֿון מײַן זכּרון!...

און אַזױ בין איך געקומען בשלום צו מײַן כּלה (טאַטע-מאַמע װילן האָבן, אַז "צו די מחותנים") דעם טאָג פֿון ערבֿ פּסח און ניט צײַט געהאַט אפֿילו רעכט אָנקוקן מײַן כּלֹה, װאָרום מע האָט זיך שױן געקלויבן גיין אין שול אַרײַן. עס איז געװען אַ בהלה, אַ כאַפּעניש, אײַן ערבֿ יום-טובֿדיקער הו-האַ. אינעם טומל האָב איך געכאַפּט אַ קוק – דאַכט זיך, נישקשה פֿון אַ מיידל. נישט קיין מי יודע. פֿון איר חכמה קאָן מען נאָך גאָרניט װיסן. און קײן גוצקײט אױפֿן פנים, ווי מײַן שװאָגער זאָגט, זעט מען אויך ניט אַרױס. אױב ָקלײנע פּרישטשיקלעך אױפֿן פּנים איז אַ סימן פֿון גוצקײט, באַדאַרף זי זײַן זײער אַ גוטע... איך מײן, אַז זי װאָלט אַ סך געװינען, װען זי זאָל גײן די האָר פֿאַרקעמט, ניט צעלאָזט, װי בײַ אַן אַלטער מכּשפֿה. אױך װאָלט ניט געשאַדט, זי זאָל איבערבײַטן דאָס גרינע זײַדענע קאָפֿטל – עס פּאַסט איר ניט קיין גרינער קאָליר. און װאָס איז דאָס בײַ איר פֿאַר אַ טבֿע, װאָס באַלד עפּעס װערט זי רױט, װי אַ פֿײַער? מע דאַרף זי אָפּגעװײנען דערפֿון. לאָמיך נאָר װערן מיט איר גוט באַקאַנט... דערװײַל טרײַבט מיך דער מחותן אין שול אַרייַן...

T

(מײַן מחותּן אין שול. – קאַלטע שלום-עליכםס . – דער פּסחדיקער קידוש. – סטאָפּ בײַ "קדלתּ"...)

מײַן מחותּן – װאָס קען איך זאָגן װעגן אים? אַ ייִד איז אַזױ פֿאַרטאַראַראַמט מיטן הײליקן יום-טובֿ, – און דאָ קומט צו אים אַ גאַסט אַ חתן, װאָס ער פֿירט אים אין שול אַרײַן, באַװײַזן דער שטאָדט, װאָס ער האָט געהאַנדלט. דאָס איז ניט קײן קלײניקײט! די האָר זענען אים נאָך ניט אױסגעטריקנט פֿונעם מרחץ. הינטען דעם האַלז איז נאָך רױט פֿונעם אונטערשערן זיך. די מלבושים קנאַקן יום-טובֿדיק. די נײַע שטיװלעטן גלאַנצן נאָך און שמעקן מיט יוכט. אין שול זיצט ער אויװן-אָן. אַלע טראָגן אים אַנטקעגן דעם גוט יום-טובֿ און שטעקען אָפּ אַ קאַלטן שלום-עליכם דעם דעם חתן. קאַלט איז דער שלום-עליכם דערפֿאַר, װײַל די פֿינגער זענען קאַלט, און אַ ייִד, אַז ער גיט אײַך שלום, גיט ער אײַך נאָר די קאַלט, און אַ ייִד, אַז ער גיט אײַך שלום, גיט ער אײַך נאָר די

שפּיץ-פֿינגער. אַלסדינג אין אײַלעניש. מע קומט אַהײם מיט אַ ברייטן גוט יום-טובֿ, און גלײַך צום סדר. די כּלה ענטפֿערט אױפֿן ברייטן גוט יום-טובֿ און ווערט שױן ווידער רױט, אַזױ װי אַ צײַטיקער גוט יום-טובֿ און ווערט שײַנט. זי איז באַהאַנגן מיט צירונג, װי אַרבעז. די מחותנתטע שײַנט. זי איז באַהאַנגן מיט צירונג, װי אָגאָטס מאַמע". דער מחותן האָט אַ װוּנק געגעבן צום חתן, אַז ער זאָל קידוש, װי אַ גלאָק, און האָט אַ װוּנק געגעבן צום חתן, אַז ער זאָל מוחל זײַן אױפֿשײן און אױך מאַכן קידוש, װי דער שטײגער איז. און דער חתן שטײט-אױף, נעמט דעם כּוֹס און צעלאָזט זיך מיטן קוריִער-צוג. און הױך. און פֿײַנטשיק. מיטן ניגון. גיך-גיך. ביז ער קומט צו דער שװערער עבֿרי. צום רעכטן זומפּ. הױבט ער אָן גײַן פּאַװאַליע, האַרט בײַ דער ערד:

"– – בין קדושת שבת לקדושת יום טובֿ הבֿדלת... ואת יום השבֿיִעיִ מששת ימי המעשה קדשת..." דאָ דערמאָנט ער זיך אָן די פֿערד, אײנער הײסט "קדשת" און גײט גלײַך, דער אַנדערער װאַרפֿט מיט די פֿיס און הײסט "קדלת".

- – – "ק-ד-ל-ת ו-ק-ד-ש-ת... ק-ד-ש-ת ו-ק-ד-ל-ת, ק-ד-ל-ת ו-ק-ד-ל-ת ו-ק-ד-ל-ת ו-ק-ד-ל-ת ו-ק-ד-ל

П

(איך פֿאָר אַהײם. – אױס חתן. "קדלתּ וקדשת" האָט אַ שם.)

דעם ערשטן טאָג חול-המועד גאַנץ פֿרי. די כּלה איז נאָך געשלאָפֿן. נאָר דער מחותן איז געזעסן אין אַ זײַדן כאַלאַטל מיט אויסגעטראָטענע שטעק-שיך אויף די פֿיס און האָט געשוויצט און געסאָפּעט איבער אַ בריוול, וואָס ער האָט געשריבן צו זײַן מחותן. בײַ דער זײַט איז געזעסן די מחותנתטע אָנגעבלאָזן, ווי אַ בײַ דער זײַט איז געזעסן די מחותנתטע אָנגעבלאָזן, ווי אַ אינדיטשקע. דער חתן האָט צענױפֿגעלײגט זײַנע זאַכן אין אינדיטשקע, געווען גרײט אױפֿצוזעצן זיך און פֿאָרן אַהײם.

נאַ! – זאָגט צו אים דער מחותן און גיט אים אַ פֿאַרחתמטן
בריוו. – דו וועסט לאָזן גריסן דעם טאַטן און וועסט אים איבערגעבן אָט דאָס בריוול. פֿאָר געזונט!...

זיצנדיק אויפֿן וואָגן בין איך געווען טשיקאַווע צו וויסן, וואָס שרײַבט דער מחותן צו מײַן טאַטן, און וואָס האָבן זיי מיך אַזוי פֿרִי אַרויסגעמשלחט?... איך עפֿן-אויס דעם קאָנווערט, פֿאַלן אַרויס די "תּנאים" און אַ בריוועלע צום טאַטן. אינעם בריוועלע שרײַבט מײַן מחותן און בעט מחילה בײַ מײַן טאַטן, "ער זאָל קיין שרייַבט מײַן מחותן און בעט מחילה בײַ מײַן טאַטן, "ער זאָל קיין פֿמה וכּמה טעמים. השם יתברך זאָל אים צושיקן זײַן זווג, און זײַן טאָכטער – איר זווג... און וואָס אָנבאַלאַנגט דעם נדן מיט די מתּנות להחתן והכּלה, וועט מען זיך אָפּבײַטן, דעם חתן וועט מען אומקערן זײַנס, דער כּלה אירס, און אַלסדינג וועט זײַן אין דער בעסטער אָרדענונג, שלום ושלוה, מע וועט זיך צעגיין, ווי גוטע פֿרײַנט. ובזכות זה וועט זײַן שלום און פֿרידן צו אַלע ייִדן, ונאמר אמן..."

אַ גליק כאָטש, װאָס ער שרײַבט ניט קײן זאַך װעגן דעם שײנעם קידוש – לאַנג לעבן זאָל ער! לאָזט זיך אױס אַ מעשה, איך קום אַהײם, באַגעגנט מיך מײַן טאַטע מיט אַ פֿײַנע פּאַר פּעטש. –

קדלתּ וקדשתּ! פֿון װאַנען האָט זיך צו דיר גענומען, דו משומד – קדלתּ וקדשתּ! פֿון װאַנען האָט זיך צו דיר גענומען, דו משומד אײנער, אַ "קדלתּ" אין מיטן דרינען?...

אַזױ גאָר? פֿון װאַנען װײסט ער דאָס שױן? און פֿאַר װאָס עפּעס נאָר ער? די גאַנצע שטאָט װײסט שױן דערפֿון! און איך הײס שױן מער ניט "איװאַן פּאָפּערילע". איך הײס שױן אַ נײַעם נאָמען. מײַן נאָמען איז שױן איצטער: "קדלת וקדשת"... איצט איז דאָס בײַ מיר אַ געלעכטער. װיפֿל טרערן, ביטערע טרערן האָט דאָס מיך געקאַסט דענצמאַל!...

Copyright © 2007 Leonard Prager All Rights Reserved